

दाभोळ वीज प्रकल्पाशी संबंधित बेक्टेल्  
इंटरनॅशनल इन्कॉ. मुंबई यांच्याकडील मुंबई  
विक्रीकर कायदा १९५९, केंद्रिय विक्रीकर कायदा  
१९५६ व कार्यकंत्राट कायदा १९८९ अंतर्गत  
थकबाकी पुरवणी समायोजनाने करणेबाबत.....

महाराष्ट्र शासन  
उद्योग, ऊर्जा व कामगार विभाग  
शासन निर्णय क्रमांक : पुरामा - २०१५ / प्र.क्र.८७ / ऊर्जा-१  
मादाम कामा मार्ग, हुतात्मा राजगुरु चौक  
मंत्रालय, मुंबई - ३२  
दिनांक : ३१ मार्च, २०१६

संदर्भ:- १) शासन निर्णय उद्योग, ऊर्जा व कामगार विभाग क्रमांक : इएलडी -  
२०१५ / प्र.क्र. ०९ / ऊर्जा-१, दिनांक २५ मे, २०१५  
२) शासन परिपत्रक वित्त विभाग क्र.अर्थसं-२०१५/प्र.क्र.८५ भाग- २  
/अर्थ-३, दि.१७/०४/२०१५, दि.०६/०२/२०१६ व दि.२८/०३/२०१६  
३) शासन परिपत्रक वित्त विभाग क्र.पुरक/२०१६/प्र.क्र.६९/अर्थ-३,  
दि.२३/०३/२०१५

#### प्रस्तावना

मे. बेक्टेल् इंटरनॅशनल इन्कॉ. मुंबई व त्यांचे परदेशी सहयोगी यांना दाभोळ वीज प्रकल्प उभारणीसाठीचे कंत्राट महाराष्ट्र शासनाकडून दिले गेले होते. महाराष्ट्र राज्य विद्युत मंडळ आणि दाभोळ विद्युत कंपनी यांच्यामध्ये दि.८/१२/१९९३ रोजी वीज खरेदी करार झाला. विद्युत मंडळाने विविध कारणांमुळे दि. २३/५/२००१ रोजी सदर वीज खरेदी करार रद्द केला. तदनंतर प्रकल्प बंद पडला. दाभोळ विद्युत प्रकल्प पुन्हा चालू करण्याच्या दृष्टीने तसेच महाराष्ट्र वीज महामंडळ व महाराष्ट्र ऊर्जा विकास महामंडळ लि. व मे. बेक्टेल् इंटरनॅशनल इन्कॉ. मुंबई यांच्यातील वाद मिटविण्यासाठी दि. १२/७/२००५ रोजी एक समझोता (Settlement Agreement) करण्यात आला. त्याचवेळी महाराष्ट्र शासनाने मे. बेक्टेल् इंटरनॅशनल इन्कॉ. मुंबईसाठी बंधमुक्त करार ( Deed of Release) दि. १२/७/२००५ रोजी अंमलात आणला. दाभोळ वीज प्रकल्पांमुळे निर्माण होणारे सर्व दावे (Claims) माफ करण्यासंबंधीची तरतूद बंधमुक्त करारामध्ये करण्यात आली आहे. त्यानंतर हा प्रकल्प रत्नागिरी गॅस आणि पॉवर लि. या नावाने सुरू झाला. मे. बेक्टेल् इंटरनॅशनल इन्कॉ. मुंबई यांनी मुंबई विक्रीकर अधिनियम, १९५९, केंद्रिय विक्रीकर अधिनियम, १९५६ तसेच कार्यकंत्राट कर अधिनियम, १९८९ अंतर्गत नोंदणी दाखले घेतले होते व सदर अधिनियमांतर्गत मे. बेक्टेल् यांच्याकडे दि. ३१/३/२००५ पर्यंत संपणाऱ्या वेगवेगळ्या कालावधीसाठी निर्धारणा आदेश पारित करण्यात येऊन त्यांच्याकडून रु. ४२.४९ कोटी इतक्या कर, व्याज व दंडाची मागणी करण्यात आलेली आहे. मे. बेक्टेल् इंटरनॅशनल इन्कॉ. मुंबई यांनी मुंबई विक्रीकर अधिनियम, १९५९, केंद्रिय विक्रीकर अधिनियम, १९५६ व कार्यकंत्राट कर

अधिनियम, १९८९ अंतर्गतची थकबाकी बंधमुक्त कराराच्या अनुषंगाने माफ करण्यासाठी शासनास निवेदने सादर करण्यात आली होती. बंधमुक्त करारातील तरतुद पहाता, सदर थकबाकी पुस्तकी समायोजनाने रद्दबातल करुन. त्यास शासन निर्णय दिनांक २५ मे, २०१५ अन्वये मान्यता दिली आहे. त्या निर्णयाच्या अनुषंगाने सदर रक्कम शून्य निव्वळ भाराच्या पूरक मागणीद्वारे अंदाजपत्रकीय तरतुद केली असून पुस्तकी समायोजनाने रद्दबातल करण्याची बाब शासनाच्या विचाराधीन होती.

#### शासन निर्णय -

मे. बेक्टेल इंटरनॅशनल इन्को. मुंबई यांच्याकडून सन १९९९ ते २००० व सन २००४-०५ या कालावधीतील महाराष्ट्र मुंबई विक्रीकर अधिनियम, १९५९, केंद्रिय विक्रीकर अधिनियम, १९५६ व कार्यकंत्राट कर अधिनियम, १९८९ अंतर्गत भरावयाचे कर, व्याज रु. ४२,४९,६३,३२४/- एवढी रक्कम शून्य निव्वळ भाराच्या पूरक मागणीद्वारे अंदाजपत्रकीय तरतुद केली असून पुस्तकी समायोजनाने रद्दबातल करण्यास शासन मान्यता देत आहे.

२. सदर मान्यतेच्या अनुषंगाने, “मागणी क्रमांक के-६, २८०१, वीज ८००, इतर खर्च, (००) पंचवार्षिक योजनांतर्गत योजना -राज्य योजना, (००) (०४) महाराष्ट्र राज्य विद्युत मंडळ होल्लिंग कंपनी मर्यादित यांस सहायक अनुदान (२८०१ २६५१), ३१, सहायक अनुदान (वेतनेतर)” या लेखाशीर्षाखाली आवश्यक (रु. ४२,४९,६४,०००/-) तरतुद उपलब्ध केली असून वरील कर, व्याज, दंड, इत्यादीची रक्कम खाली नमुद केलेल्या जमा लेखा शिर्षाखालीविशेष बाब म्हणून पुस्तकी समायोजनाने जमा करण्याची कार्यवाही करण्यात यावी. सदर प्रकरण पूर्वोदाहरण ठरणार नाही.

अ.क्र.	तपशिल	रक्कम (रुपये)	जमा लेखाशिर्ष
१	मे. बेक्टेल इंटरनॅशनल इन्को. मुंबई यांच्याकडून सन १९९९ ते २००० व सन २००४-०५ या कालावधीतील कर, व्याज, दंड समायोजन रक्कमा	रु. १०,९१,१५०/-	केंद्रिय विक्रीकर अधिनियमाखलील जमा रक्कमा (००४०००११)
२	--“--	रु. ४२,३८,७२,८५०/-	राज्य विक्रीकर अधिनियमाखलील जमा रक्कमा (००४००१५६)

सदर रक्कमेचे पुस्तकी समायोजन, महालेखापाल, मुंबई यांचे अखत्यारित व अधिकारात करण्यात येत असल्याने या रक्कमेचे देयक काढण्यात येऊ नये.

सदरचा वित्त विभागाच्या शासन परिपत्रक वित्त विभाग क्र.पुरक/२०१६/प्र.क्र.६९/अर्थ-३, दि.२३/०३/२०१६ व शासन परिपत्रक वित्त विभाग क्र.अर्थसं-२०१५/प्र.क्र.८५ भाग-२/अर्थ-३, दि.२८/०३/२०१६ अन्वये विभागास दिलेल्या अधिकारात व विधी व न्याय विभागाच्या सहमतीने त्यांच्या अनौपचारिक संदर्भ क्रमांक १६७/सिव्हिल/कन्फ्ल/२०१६/अ- शाखा, दिनांक ३१/०३/२०१६ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्यांचा संकेतांक २०१६०३३१२३४३१०९४१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.म.राजुरकर)

अवर सचिव सचिव, महाराष्ट्र शासन

**प्रत-**

१. मा. राज्यपालांचे सचिव, राजभवन, मुंबई
२. मा.मुख्यमंत्री, मंत्रालय, मुंबई-३२.
३. मा.मंत्री, (ऊर्जा), मंत्रालय, मुंबई-३२.
४. मा.मुख्य सचिव, महाराष्ट्र राज्य
५. अप्पर मुख्य सचिव (वित्त), वित्त विभाग, मंत्रालय, मुंबई-३२.
६. प्रधान सचिव (नियोजन), मंत्रालय, मुंबई-३२.
७. प्रधान सचिव (विधी परामर्शी), मंत्रालय, मुंबई-३२.
८. मा.प्रधान सचिव (ऊर्जा), मुंबई-३२
९. व्यवस्थापकीय संचालक, महाराष्ट्र राज्य विद्युत मंडळ सुत्रधार कंपनी मर्या., चौथा मजला, हाँगकाँग बँक बिल्डींग, हुतात्मा चौक, मुंबई-४०० ०२३.
१०. व्यवस्थापकीय संचालक, महाराष्ट्र राज्य विद्युत वितरण कंपनी मर्या.; प्रकाशगड, बांद्रा (पू), मुंबई- ५१.
११. व्यवस्थापकीय संचालक, महाराष्ट्र राज्य विद्युतनिर्मिती कंपनी मर्या.; प्रकाशगड, बांद्रा (पू), मुंबई- ५१.
१२. रत्नागिरी गॅस अँड पावर प्रा.लि.; समृद्धी वेयर, पार्क, ५ वा मजला, २ एम.आय.डी.सी. मरोल, अंधेरी (पूर्व), मुंबई -४०००९३
१३. मे.बेक्टेल् इंटरनॅशनल इन्को., १२ वा मजला, डिसकव्हरी ऑफ इंडिया बिल्डींग, नेहरु प्लॅनोटोरियम, डॉ. अनी बेसेट रोड, वरली, मुंबई.
१४. महालेखापाल (लेखा परिक्षा), महाराष्ट्र १/२, मुंबई/नागपूर
१५. महालेखापाल (लेखा व अनुज्ञेयता), महाराष्ट्र १/२, मुंबई/नागपूर
१६. विक्रिकर आयुक्त महाराष्ट्र राज्य, मुंबई
१७. वित्त विभाग (कराधान-१)/ अर्थसंकल्प शाखा (१४)
१८. कक्ष अधिकारी (ऊर्जा-१), उद्योग, ऊर्जा व कामगार विभाग, मंत्रालय, मुंबई -१५
१९. निवड नस्ती (ऊर्जा-३)